

पेंडेंड



तुम मेरी माँ को जानते हो?

इस तस्वीर में
दाईं तरफ जो खड़ी हैं,
वही मेरी माँ हैं!

इस साल हम तीन भाई-बहन पैदा हुए हैं। वैसे तो हम ज़्यादातर समय घोंसले में रहते हैं पर अकसर माँ के साथ जाने की ज़िद करते हैं। कभी-कभी हम उसके साथ बाहर जाते हैं। वह दाना चुगती रहती है और हम मस्ती करते रहते हैं।



कभी-कभी हम भी चुगने की कोशिश करते हैं – नरम-नरम कीड़े।

माँ चुगते-चुगते आसपास देखती रहती है।

कभी जब वह तेज़ आवाज़ निकालती है तो समझो खतरा है। खतरे के समय हम सब फटाफट कहीं छुप जाते हैं।



एक बार माँ ने खतरे वाली आवाज़ निकाली।

मेरे भाई-बहन झट से कहीं छुप गए। मैंने सोचा मैं माँ की ओट में ही छुप जाता हूँ। और मैं माँ की पीठ के पीछे छुप गया।

माँ ने मुझसे कहा - भागो, पत्थर के पीछे छुपो।



तभी मुझे एक पत्थर दिखा। पत्थर तो मिल गया पर किस तरफ छिपूँ। माँ ने यह तो बताया नहीं था कि पत्थर के किस तरफ छुपना है। मैं पत्थर के एक तरफ जाकर दुबक गया।



भट तीतर (पेंडेंड सैण्डग्राउज)
फोटो: पी एम लाड